

ВЕДАРУСКАЯ ШІВА

Выходзіць тры разы ў тыдзень.

№ 7 (20).

Вільня, Серада, 27-га студзеня 1926 г.

Год II.

На правільным шляху.

Няма, здаецца, у межах Польшчы ніводнага чалавека, які не здаваў-бы сабе справы з таго, які страшэнны эканамічны крызіс перажывае Польская дзяржава.

Мы ня раз затрымліваліся ўжо над тымі спосабамі, якімі пануючая ў Польшчы буржуазія хоча ратаваць сваю айчызну ад гэтага крызісу. Усе яны намячаюць адзін шлях: увесць цяжар „санацыі“ ўзваліць на плечы працоўных, прымусіць работнікаў працаваць даўжэй у фабрыках і заводах ды за меншую плату, абрэзаць пэнсіі дзяржаўным урадоўцам — ведама, драбнейшым, ды зьменшыць выдаткі на прасьвету вёскі, павялічыўшы адначасна падаткі з сялян і.. аберагаючы ад „лішніх“ падатковых цяжараў кішані абшарнікаў, фабрыкантаў, капіталістаў...

Польскія буржуазныя „сэнатары“ ў вадзін голас кажучь, што Польшча толькі тады здолее выратавацца ад гаспадарчага развалу, калі *падые сваю вытворчасць*, гэта знача: калі польскія фабрыкі будуць мець магчымасьць вытвараць больш тавараў. Але дзеля таго, каб фабрыканты гэта рабілі, ім трэба мець пэўнасьць, што вырабленыя тавары мецімуць збыт, а ня будуць ляжаць гадамі ў складах бяз ніякага руху. Вось-жа ў гэтым-то і ўся труднасьць, каб *знайсці рынкі збыту*. Уся Эўропа перапоўнена вырабамі старых прамысловых краёў (Англіі, Нямецчыны, Францыі і інш.), і для польскага тавару *мейсца ў ёй няма*. Ня мае Польшча, як ведама, і заморскіх калёніяў, куды можна-б было сплаўляць лішак сваёй вытворчасці.

Вось-жа буржуазныя валадары Польшчы і надумалі такі „геніяльны“ выхад з палажэння: трэба, кажучь яны, каб работнік у Польшчы *працаваў даўжэй*, чым у другіх дзяржавах, ды каб за сваю катаржную працу *браў таньней*, дык тады капіталістам і фабрыкантам Польшчы лёгка будзе канкураваць на замежных рынках з таварамі чужых дзяржаў, бо польскі тавар будзе таньнейшы!

Ня трудна зразумець наўнасьць гэтае камбінацыі і небясьпечнасьць яе для працоўных наагул. Перад усім чужыя дзяржавы вельмі лёгка могуць не дапусьціць на свае рынкі хоць-бы і найтаньнейшых польскіх тавараў: ім даволі *павялічыць прывознае мыта* (таможанныя зборы пры прывозе), і цэны зразу зраўняюцца! А адначасна замежныя фабрыканты, разласаваўшыся тым, што іх польскія калегі коштам фізычнага выраджэння работнікаў Польшчы добра набіваюць свае кішані, пачнуць—дзеля „ратаваньня“ сваёй прамысловасьці ад небясьпечнае канкурэнцыі—таксама павялічываць дзень працы і абрэзваць плату сваім рабочым...

Ня трэба быць вялікім эканамістам, каб усё гэтае зразумець,—зразумець, што Польшча краху *прымазнілася* з сваёй прамысловасьцяй, і мейсца на сусветных рынках для яе *няма*! Лёгка такжа зразумець і тое, што адзіным выходам для польскае прамысловасьці зьяўляецца *стварэнне свайго ўласнага ўнутранага рынку*, гэта знача: Польшча мусіць так падняць дабрабыт свайго сялянства, якое прадстаўляе галоўную масу яе насяленьня, каб тое сялянства магло купляць у вялікай меры вырабы польскіх фабрык, плод працы сваіх-жа работнікаў.

Але дзеля гэтага трэба зрабіць рашучы ўдар па кішані капіталістаў, фабрыкантаў і зямельнае буржуазіі—абшарнікаў. Трэба перад усім *даць зямлю сялянству* — так, каб яно ня толькі невяло паўгалоднае жыцьцё,

як цяпер, а магло павялічыць спажываньне ўсіх тавараў і нават адкладаць на чорны дзень сякі-такі грош. Трэба, пакуль гэта ня станеца, цяжар ратаваньня польскага скарбу ўзлажыць на тых, каму і сёньня цераз меру сытна і салодка жывецца...

Па такім шляху, як паведамляе эндэцкі „Dziennik Wileński“ ў перадавіцы, пасьвячоная „палітыцы саветаў“ (№ 18), пайшлі кіраўнікі палітыкі Саюзу Сацыялістычных Радавых Рэспублік—у асобе камуністычнае партыі. Падаем тут даслоўную выметку з газэты заклятых ворагаў камунізму, якія, аднак, гэтым разам здолелі зразумець усю правільнасьць пастаноўкі народнае гаспадаркі ў радавых рэспубліках—уладай работнікаў і сялян.

„Праграма саветаў зводзіцца да таго, каб за ўсялякую цану стварыць варункі дзеля трываллага супрацоўніцтва камуністычнае партыі з расейскім сялянствам. Канечнасьць такога цеснага супрацоўніцтва прызнана ня толькі дзеля таго, што сяляне прадстаўляюць вялізарную большасьць насяленьня Расеі і што цяжка было-б вясці палітыку на далейшую мэту супраць іх волі,—але галоўным чынам дзеля таго, што *гаспадарчая аббудова дзяржавы вымагае ўзнаўленьня вывазу збожжа (заграніцу) і павялічэння пакупнае сілы насяленьня*; а гэтае мэты можна будзе дасягнуць толькі тады, *калі селяніну дадуць магчымасьць інтэнсыўнае працы, калі яму забяспечаць такія варункі жыцьця, пры якіх павялічэнне вытворчасці зямляробства станеца для яго яўна карысным*.”

„Па якой лініі мае ісьці гаспадарчая праграма саветаў? Адказ дае нам прынцыповая прамова Сталіна, бясспрэчна найбольш уплывовага сяньня савецкага палітычнага дзеяча, сказаная на кангрэсе камуністычнае пар-

ты. Сталін вельмі сільна падчыркнуў, што *Расея зусім ня мае ахвоты надалей аставацца дзяржавай выключна сельска-гаспадарскай, а хоча мець уласныя сродкі вытворчасці*, ды што ператварэнне Расеі з хлебаробскага краю ў прамысловы зьяўляецца падставай палітыкі саветаў. Каб-жа не даваць падставы дзеля сумляваньняў, дадаў яшчэ Сталін, што *Расея будзе вытвараць сама ня толькі патрэбныя ей тавары*, але павінна імкнуцца да таго, каб рабіць у сябе нават машыны, патрэбныя іменна дзеля вытварэння гэных тавараў“.

„На кангрэсе Сталін заявіў, што *Расеі сёлета будуць патрэбны лшчэ прынамся 400,000 выкваліфікаваных работнікаў*“...

Эндэцкі орган вельмі паважна абгаварывае гэты плян эканамічнае гаспадаркі саветаў і заяўляе, што „ня можа ня верыць у шчырасць яго“.

І зусім слушна. Але слушна такжа, што пры ўсёй правільнасьці гэтага адзінага магчымага шляху эканамічнае аббудова радавых рэспублік—здзейсьніць яго можа *толькі ўлада работнікаў і сялян*. І дзеля гэтага гэты справядлівы і разумны шлях зьяўляецца абсалютна *недаступным для Польшчы*, пакуль у ёй улада не пяройдзе ў рукі работнікаў і сялян.

Польская-ж буржуазія яго ніколі і не папробуе здзейсьніць для яе—гэта не ратунак, а—*сьмерць*! Наадварот: і работнікі і сяляне роўна зацікаўлены ў здзейсьненні паданага вышэй пляну саветаў, бо ён робіць непатрэбнай пануючую сёньня ў Польшчы буржуазію, адпіхае яе на задні плян, высоўваючы наперад запраўдны тварцоў усялякага багацьця—*працоўныя масы*.

Да мартыралёгіі беларускае школы.

Інтэрпэляцыя № 24 дэпутата Рак-Міхайлоўскага і таварышоў з Клубу Беларускай Сялянска-Работніцкай Грамады да п. Міністра Рэліг. Вызн. і Публічнае Асьветы ў справе сьведамага і злоснага нішчэння беларускага школьніцтва адпаведнымі школьнымі ўладамі.

З момэнтам заняцця беларускіх зямель польскаю ўладаю распачынаецца пэрыяд нячужаных перасьледаваньняў беларускіх інстытуцыяў, а асабліва беларускага школьніцтва. Гэтая пляновая і сыстэматычная дзеяльнасьць польскае ўладаў разьлічана на зьнішчэньне ў яка найкарышчэйшым часе беларускае культуры і на прымусовае спольшчэньне краю.

Асабліва драконскімі і рэакцыйнымі зьяўляюцца распараджэньні ўладаў у адносінах да прыватнага беларускага школьніцтва. Улада зачыняе сотні беларускіх школ і сьведама з засьлівай мэтай высылае з краю выкваліфікаваныя педагогічныя сілы, каб потым, тлумачучыся нястачай вучыцляў, ператвараць застаўшыся яшчэ пачатковыя беларускія школы—у польскія. Гэтакім чынам стареюцца ўлада тармазіць, а навет зусім зьнішчыць разьвіццё беларускае культуры, не гаворачы ўжо навет аб тым, што вучэньне дзяцей сялян-беларусаў у чужой і нязнанай ім польскай мове дапамагае шырэньню неграмацнасьці сярод беларускіх сялянскіх масаў. У сваіх дэнацыяналізуючых імкненьнях польскія ўлады ня толькі паслугоўваюцца мэтамі старога царызму, але пайшлі навет далей за слаўную сыстэму царскае Расеі абмаскоўліваньня і трыманьня ў цемнаце шырокіх масаў паняволеных народаў.

Найлепшым доказам гэтага зьяўляюцца наступныя цыфравыя дадзеныя, якія выразней, чым усялякія словы, характарызуюць цяперашні стан беларускага школьніцтва: польская ўлада зачыніла 382—даслоўна трыста восемдзят дзьве пачатковыя беларускія школы, з застаўшыся яшчэ ператвораны ўжо ў гэтым школьным годзе 18 урадавых беларускіх школ у дваўзвучныя, што зьяўляецца пераходнай ступеняй да поўнага спольшчэньня іх. Пасьля выданьня „языковых законаў“ беларуская люднасьць пачала адчыняць прыватныя пачатковыя школы. З гэтых іменна сьвежа ад-

чыненых прыватных беларускіх школ зачыніла ўлада ў гэтым школьным годзе 67 школ. Цяпер засталіся ўва ўсёй Заходняй Беларусі 4—даслоўна чатыры пачатковыя беларускія школы. Цыфры гэтыя гавораць самы за сябе і не вымагаюць ніякіх паясьненьняў.

Распараджэньне Міністэрства Асьветы з дня 7.І. 1925 г. вызначае парадак, у якім могуць адчыняцца беларускія школы. Люднасьць падала адпаведныя *дэкларацыі на адчыненне 412 беларускіх школ*, не гаворачы ўжо аб тым, што ў цэлым радзе выпадкаў гміны пазбаўлены былі магчымасьці высказацца за школу з роднай мовай і прычыны сабатажу з боку войтаў, як сьведчаць аб гэтым падаваньня намі ў гэтай справе соймавыя інтэрпэляцыі. Ня глядзячы на гэтае *стыхійнае выступленьне насяленьня за беларускую школу*, да гэтай пары *ні адна беларуская школа ня была адчынена—даслоўна ні адна!* Школьныя інспэктары сабатаюць языковыя законы і не дапускаюць да адчынення беларускіх школ, тлумачучыся.. нястачай адпаведных педагогічных сіл. Адак жа Беларусь мае сотні выкваліфікаваных вучыцляў, якія гвалтам і абманам былі высланы ў каранную Польшчу.

Шавінізм польскае ўлады да таго бязьмерны і хітры, што навет „языковыя законы“, якія гавораць аб нацыянальным школьніцтве, зрабіліся *аружнам душэньня беларускіх школ*.

У восень 1922 году перад выбарамі ў Сойм і Сэнат беларускае вучыцельства было павядомлена аб арганізаванні для яго на кошт дзяржавы „doksztalacyjuch“ педагогічных курсаў. Гэта быў падвойны ўдар, зроблены ўладаю. Гэтакім чынам забралі з краю на час выбараў нацыянальна-сьведомыя адзікі, а скончыўшы „doksztalacyjace“ курсы былі высланы ў мясцовасьці нацыянальна польскія, дзе да сёньняшняга дня працуе *каля 200 беларускіх вучыцляў—у тых анругах, як Кракаў, Лодзь, Рава-Мазавецкая, Чэнтахоў, ваяв. Пазнанскае і г. д.* А тым-часам беларуская люднасьць дарма дамагаецца ў 27 павеатах адчынення беларускіх школ—школьныя інспэктары адгаварваюцца нястачай адпаведных педагогічных сіл.

Беларускія вучыцлялі прыкуты да сваіх школ на

землях каранной Польшы, як калісь селянін за часоў паншчыны быў прыкуты да зямлі свайго пана. Усе робленія імі старанні, каб вярнуцца на Вацькаўшчыну—дарэмны.

Дзеля прыкладу надаём тут адзін гэты факт. Вучыцель Аляксандар Гайка, які скончыў разам з другімі „doksztalcajace“ курсы ў Кракаве, быў назначаны ў пачатковую школу ў Лодзі, дзе працаваў да 1924 г. і заслужыў сабе пахвальнае прызнаньне, як першараднага педагогічнага сіла. Усе яго старанні, робленія ім у часе яго педагогічнай працы ў Лодзі, каб яго перавялі на Беларусь, — былі безрэзультатны. Інспектар проста сказаў яму, што ня мае права яго звольніць.

Урэшце адчайшыся вучыцель быў звольнены з сваёй школьнае акругі, дзякуючы дахторскаму пасьведчаньню. Потым зьявіўся да начальніка аддзелу даўчваньня вучыцель Паморскага Мікульскага ў Мініст. Асьветы ў Варшаве з просьбаю аб назначэньні яго ў Віленскі Кураторыум. На сваю просьбу атрымаў катэгарычны адмоўны адказ, пры чым пан начальнік у парыве гневу яшчэ раз пацьвярдзіў, што інспектар ня меў права звальняць п. Гайку з сваёй акругі. Не спапохаўшыся гэтага, п. Гайка пайшоў да Віленскага Куратора, які сказаў яму, што ёсьць вельмі многа вольных месца і што вучыцель з гэтымі пахвальнымі дадзенымі, якія мае п. Гайка, можа выбіраць сабе школу, якую хоча. Тое самае яму сказаў п. Інспектар Вялейскага пэв., да якога ў свой чарод зьявіўся п. Гайка. П. Гайка выбраў сабе найболей яму адпаведную мясцовасьць, а інспектар сказаў, што фармальнасьці, зьвязаныя з намінацыяй, будуць сьпешна ўладжаны, аб чым тэлефанічна яго павядоміць інспектар. Калі аднак праз нейкі час п. Гайка, занепакоены тым, што нічога няма ад інспектара, зьявіўся да яго другі раз, то яму сказалі, што ня можа дастаць абяцанай яму пасады, бо стаяць гэтак на перашкодзе... **матывы палітычныя!** Няма сумніву, што на гэтую перамену гатоўнасьці п. Інспектара ўплывулі дырэктывы **вышэйшых інстанцыяў**, якія паведамілі, што **вучыцель—беларус ня можа вучыць на землях Беларусі**. Дзеля гэтага п. Гайка, як і многія другія яго калегі, адмовіўся ад месца і самахоць засудзіў сябе на нэндэу безработнага.

Вось, у кароткім аглядае доля беларускіх педагогаў, якіх урад выганяе з роднае старонкі, каб падчас іх адсутнасьці абсалдзіць школы на Беларусі вучыцелямі, польскае нацыянальнасьці і задушыць гэтымі чынам да рэшты беларускае школьніцтва.

Інтэрпэлянты пытаюцца ў п. Мін. Публіч. Асьветы:

- 1) Ці і далей будзе тасаваны мэтад нішчэньня хітрыкамі беларускага школьніцтва?
- 2) Ці і якое распараджэньне склонны п. Міністар выдаць дзеля здаволваньня просьбаў усіх вучыцель—беларусаў, якія дамагаюцца павароту на Вацькаўшчыну?
- 3) Ці склонны п. Міністар загадаць ураз-жа адчыніць беларускія школы згодна з дамаганьнем гэтых школ з боку беларускай люднасьці, і назначыць туды выкваліфікаваных вучыцель—беларусаў?

Варшава, 15-га студзеня 1926 г.

С о й м.

Вайсковая гаспадарка Польшчы ў Соймавай Камісіі.

Бюджэтная Камісія Сойму выслухала вельмі цікавыя рэчы аб тым, як слаўны сваім спрытам і энэргіяй ген. Сікорскі гаспадарваў у арміі, кідаючы народнымі грашмі.

Шкада, што грунтоўны даклад п. Міхальскага не папаў у прэсу. Можам толькі сьцьвярдзіць за ім, што на польскае войска—у руці ген. Сікорскага йшло 60 процантаў (тры пятае часткі) ўсіх падаткаў, браных з насяленьня краю...

Яшчэ больш цікавым быў даклад Дзяржаўнага Кантраляра аб тым, як расходаваліся военным міністэрствам гэтыя народныя грошы. Ізноў мы маем магчымасьць даць толькі тры абрыўкі з гэтага дакладу, якія папалі ў „Рэчпаспалітую“.

Паны інтэнданты ў Лодзі тры разы заплацілі нейкаму пастаўшчыку—за тое-ж самае збожа. — Смачны, відаць, быў з яго хлеб—панам інтэндантам... За гэта галоўнага інтэнданта міністар Сікорскі прызнаў хворым умыслова, ды пусціў у адстаўку—з поўнай пэнсіяй...

Нейкі ўланскі палкоўнік у Подбродзі загадаў сваім афіцэрам прымаць збожа і сена ад пастаўшчыку—без вагі: бо-ж запраўды — пастаўшчыкі могуць абразіцца за гэткае недаверьне. Пасья — той-жа палкоўнік (ведама-ж, наш—„крэсовы“) пазычыў свайму знаёмаму з казённага складу—некалькі тысяч кіляграмаў збожа...

У цэнтры—таксама ня трацілі часу. У II дэпартамент міністэрства зрабіў умсву на кансэрвы, палічыўшы кожную каробку па 2 зл. 50 гр., калі цана іх была—па 1 зл. 50 гр. Аблічываючы дакладна і сумленна гэтую цану, міністэрства лічыла пастаўшчыку—500 процантаў усялякіх тарговых коштаў і... 10 процантаў—толькі 10%!—барышу...

Калі Дзяржаўны Кантроль выкрыў гэтую афэру, дый запратэставаў, міністар Сікорскі ўсё-ж такі стрымаў „слова ганору“ і выплаціў пастаўшчыку ўмоўленую цану... А калі Кантроль зьявіўся да вайсковай пракуроры, трэбуючы аддаць пад суд злачынцаў, военны пракурор адмовіў, салідна і слушна матывуючы адмову тым, што, „усё роўна гэтыя справы падойдуць пад амністыю“...

З далейшай дыскусіі, а перад усім з найцікаўнейшага адказу прадстаўнікоў военнага міністэрства высветлілася, што Дзяржаўны Кантроль

сьцьвярдзіў нястачу 150 мільёнаў злотых наагул — з бюджэту военнага міністэрства...

На апошняй бюджэтнай дыскусіі пас. Рэйх троі абмыліўся, лічучы аж 200... мільёнаў, якія, груба кажучы,—папросту ўкрадзены, ці, як дэлікатна казаў тагды пасол, калега прэм. Скіньскага,—„не дайшлі на тва мэты, на якія прадбачаны ў бюджэце, а нейкі спыніліся на паўдарозе“...

Прадстаўнікі міністэрства запырэчылі гэтым весткам вельмі рашуча. — Яны згаджаліся, што Кантроль знайшоў вельмі многа „пераплатаў“ пастаўшчыкам — без салідных залогаў, а таксама стратаў скарбу. Але заявілі горда, што „ані воднага разу Кантроль не сьцьвярдзіў беспасярэдняй крадзежы ці растраты ў вайсковай гаспадарцы“... Але-ж тва ж генаралы сьцьвярдзілі, што само военнае міністэрства і яго суды самі выдалі шмат прысудаў (а з іх—шмат прысудаў сьмерці!)—якраз за крадзежы і растраты... Некаторыя з прысудаў былі нават выкананы! (ведама-ж „стрэлачнікі“ папаліся...).

У выніку гэтай цікавай дыскусіі, годнай увагі нашай „Маланкі“, выбрана Соймавая Камісія—дзеля разгляду ўсей справаздачы Дзяржаўнага Кантролю аб гаспадарцы военнага міністэрства.

Важнейшыя здарэньні. У Польшчы.

Безработцы ўсцяж расьце.

Афіцьяльная статыстыка ізноў сьцьвярдзіла ўзрост безработцы ў Польшчы за апошні тыдзень (10—16 студзеня) на 14.692 асобы. Агульная лічба безработных дайшла ўжо да 341,380 чалавек. І гэта—толькі ў месцах, дый то—толькі тва, што зусім ня маюць працы, не залічваючы суды тва, што працуюць па 1, па 2 дый па 3 дні ў тыдзень, ледзь падтрымліваючы гэтым душу у целе.

Памагаюць безработным.

У Кракаве — новы скандал. Арыштаваны дырэктар „Фонду Безработных“, які пакраў з фонду шмат грошаў. Дагэтуль сьцьверджана растрата 15.000 злот. Гэты пан дырэктар быў калісьці дробным урадоўцам банку. У апошнія часы вельмі шырока жыў — за грошы безработных.

Заканапраект аб маёнтковым падатку зняты з чаргі.

Добрым адказам з боку мін. Зьдзеховскага на пагрозы пэпэсаў, апрача бюджэту, зьяўляецца ўзяцьце ім назад з Сойму заканапраекту аб маёнтковым падатку. Новы „коаліцыйны“ міністар ня толькі не правёў гэтага закону праз Сойм тым-жа прыспешаным парадкам, як і іншыя законы аб „санацыі“, якія накладалі новыя цяжары на працоўных, але цяпер і зусім зняў з чаргі гэты закон, проці якога абурліся запраўдныя гаспадары ўраду заможныя клясы.

Як ведама, на пэпэсаўскім кангрэсе мін. Морацьскі заяўляў, што змусіць урад спagnaць з багатыроў маёнтковы падатак, якога, паводле існуючага закону, урад мае права ўзяць аж 600 мільёнаў злотых. Час хутка пакажа вартасьць усіх гэтых грозных слоў. А пакуль што аб падатку з паноў будзе яшчэ толькі „расправа ў лоне жонду“.

„Паразуменьне“—коштам дэфіцыту.

Рада Міністраў—пасья „бою“ пэпэсаў з эндыкамі—„паразумелася“ і прыняла аканчальна агульную лічбу бюджэту на 1926 г.

Каб задаволіць пэпэсаў, мін. Зьдзеховскі быццам згадзіўся на іх дамаганьні не абніжаць далей выдаткі на ўрадоўцаў, у выніку чго бюджэт узрос да 1 мільярда 700 мільёнаў, замест абрэзанага да 1.400 мільёнаў, як трэбаваў міністар скарбу. Але міністар тут-жа заявіў, што ен прадбачыць і апрацаваў сьпіс даходаў на тое, каб пакрыць толькі 1.400 мільёнаў злот. выдаткаў. Дзеля таго, каб выпульніць дамаганьні пэпэсаў, трэба будзе ў далейшым—або ўсё-ж такі рэдукаваць (выганяць) чыноўнікаў, ці абрэзваць ім пэнсіі, або—пашукаць нейкіх новых даходаў, якіх міністар знайсці не здолеў. Дык хай гэтым займецца ўжо Сойм.

Гэтымі чынам пакуль што адзіным вынікам параўменьня эндыкаў з пэпэсамі зьяўляецца недахват у бюджэце 300 мільёнаў злотых.

Новы сялянскі клуб у Сойме.

Адкалоўшыся ад Вызваленьня паслы стварылі ў Сойме, злучыўшыся з „Сялянскім Зьвязком“, новы клуб, якому далі назоў „Сялянскай Партыі“.

Старшыней новага клубу выбраны пас. Домбскі, віцэ-старшынямі—паслы Валерон і Брыль.

Спадзяюцца далучэньня да гэтага клубу яшчэ і 5 паслоў „крэсоўцаў“ пад старшыняствам пас. Дубровіка, — усё з нашых беларускіх „крэсаў“. Новы клуб пастанавіў імкнуцца да злучэньня ўсіх прагрэсыўных сялянскіх групаў у Сойме і выдаў аозву з праграмай партыі. Праграму разглядзімо асобна.

„Генаральскі суд“.

Толькі што адбыліся выбары ў існуючы, здаецца, толькі ў адной-адзінай „дэмакратычнай“ Польшчы на сьвецце—„Суд Генаральскі“.

У Польскай Рэспубліцы паны генаралы маюць сваю „судовую аўтаномію“. Ведама-ж, генаралаў могуць справядліва судзіць толькі самі генаралы. Было-б

Мышалоўка № 2.

(Голас з Палесься).

Як ведама, мышалоўка № 1 пад фірмай савінкоўца Паўлюкевіча, дзякуючы выступленьню з гэтак-званае „Часовае Рады“ некалькіх забадзяўшыхся тамака запраўдных беларусаў, „на спрыту“ ў апошні час крыху падупала. Дый сам „спрытны“ Паўлюкевіч пачуў сябе ў Вільні ня зусім па-свойску, у сувязі з чым, як у нас чуваць, і мяркуецца цяпер спрабаваць свайго спрыту ўжо ў нас на Палесьсі, памятаючы прыказку: нам каб што,—абы жыць. Стварыць нейкую карусэль у Баранавічах яму таксама не ўдалося. Дык—рэч зразумелая—запрагаецца цяпер у „расейскую тройку“ пэ-пэ саўцаў, гэта значыць, польскіх сацыялістаў-абрусіцеляў, на працу каторых сярод беларусаў мы ня можам не зьявіць увагі нашых чытачоў, прадбачучы ў гэтай акцыі, апрача ўсяго іншага, мышалоўку № 2.

Вядуць яны, гэныя сацыялісты, сваю работу вельмі дзіўна. Бо пад той час, як у Варшаве іхныя правадьры засядваюць у кабінэце разам з заядлымі эндыкамі-абшарнікамі, гэта для нас зусім зразумела, — сябры партыі на правінцый чмуцяць нашае сялянства лэзунгамі ў расейскае мове, што кожнаму селяніну неабходна запісацца ў іхнюю партыю, каб адабраць ад памешчынаў зямлю і адмяніць яму сьмерці на „Крэсах“.

Добрыя гэта лэзунгі, — але... калі-б гэткую працу павялі беларусы, была-б бяда! А тут—самы сябры правага ўраду! Дык мяйсцовыя ўлады маўчаць, хаця паціху сабе і запісваюць прозьвішчы сьвэжых сяброў партыі польскіх сацыялістаў, што ў нас на вёсках запісваюцца ў гэтую партыю, чуючы іх абяцанкі і прыймаючы пэ-пэ саўцаў за бальшавікоў. Арыштаў пакуль-што не спадзяюцца, бо—кажуць—ўлады на гэтае дазваляюць!

Гэта—з аднаго боку. А з другога, варта крыху затрымацца на тых агітатарах-сацыялістах, каторыя сваімі вуснамі абяцаюць „дзяліць зямлю“ (а ў Сойме-ж аддаюць яе асаднікам!). Яны—гэта: ў Лунінецкім павеце—пасол Воціцкі і 4 асаднікі, у Баранавіцкім: асаднік і старшыня легіяністаў Махнач, ды інвалід-канцэсіянер на гарэлачны гандаль п. Мастовіч, ён-жа б. галіцыйскі жyd-пярэ-хрыст, цяпер польскі „патрыёт“, каторы нядаўна забіў з рэвальвэру дамаўласніка Сьлізюка... Гэта-га хіба хопіць?

Дык вось, як бачыць сам чытач, кумпанія тут зусім „колеравая“. А калі праўда, што манархіст-савінковец („доктар“ Паўлюкевіч) „лятае“ калі хваста пэ-пэ саўцаў, каб прылучыцца да іхняе „працы“, дык пэўна-ж хутка пачуем нешта і аб мышалоўцы ў квадраце...

Толькі крыху часу!

Сам ня свой.

яшчэ лепш, каб польскія генаралы дабіліся такой „аўтаноміі“, якую мелі ў царскай Расіі—вялікія князі: тва дык зусім не падлягалі ніякаму суду, былі вышэй усялякага закону дый—рабілі ўсё, што ім падабалася.

Выбух у фабрыцы гранатаў—40 ахвяр!

У варшаўскай военнай фабрыцы гранатаў 21-га студзеня каля паўдня ўзьяўся пажар, які выклікаў выбух значнай масы пораху. У выніку гэтага 30 работніц спалілася, а ўсяго было 40 ахвяр.

Трудна паверыць, але „Robotnik“ сьцьвярджае, што гэтая фабрыка гранатаў існавала больш году — без дазволу адносных уладаў, дый без агляду адпаведнай камісіі, якая павінна сьцьвярдзіць тэхнічную годнасьць фабрыкі і добрыя варункі працы работнікаў.

Скандал у Празкім Адзеле Польскага Банку.

Выкрыліся вялікія надужыцці ў Чэха-Славацкім Адзеле Польскага Банку. Дырэктар Завадзі і вышэйшыя ўрадоўцы растрацілі шмат чужых укладаў. Найцікаўней для характэрнасьці польскай вышэйшай бюракратыі тое, што на адказным становішчы дырэктара аддзелу Польскага Банку на ўсю Чэха-Славакію аказваўся нейкі самазванец, які ня скончыў нават пачаткавай школы, але падрабіў сабе атэстат гімназіі. А колькі такіх-жа ня выкрыты?! „Пасьведчыць“ знаёмы ксёндэ ці ўплывовы абшарнік пасол, — і кандыдат у дырэктары ўжо „мае вышэйшую“ асьвету.

Заграніцай.

ССРР прымае ўчасьце ў падгатоўцы міжнароднай эканамічнай канфэрэнцыі.

Пасья параўменьня з Чычэрным, сэкратарыят Лігі Народаў выслаў 2 прадстаўнікам ССРР запросіны ў камітэт па падгатоўцы праектаванай Лігай Міжнароднай Гаспадарчай Канфэрэнцыі, якая мае сабрацца штосьці толькі ў 1927 годзе.

„Румынская Бэсарабія“ трашчыць.

У Букарэшце вялікі перапалох выклікала стацыя Чычэрна ў „Известиях“, якая рашуча трэбуе звароту ССРР Бэсарабіі. Захопленую гвалтам проці волі яе насяленьня Бэсарабію Румынія, як ужо ясна, усё роўна ня ўтрымае.

Найбольшую трывожу выклікала ў Румыніі тое, што абодва яе бліжэйшыя саюзнікі па Малай Антаньце—Чэха-Славакія і Югаславія, жадаючы збліжэньня з ССРР, перастаюць падтрымліваць Румынію ў справе Бэсарабіі. Бэнэш нядаўна выразна заявіў аб тым, што

Яшчэ аб Аўтакефальным безгалосці.

Або, як выконваюцца на месцы пастановы Синоду Праваслаўнае Царквы ў Польшчы.

(Голас „шчырага праваслаўнага“).

Зноў мы зварачваемся да справы Віленскае Праваслаўнае Духовнае Сэмінарыі. На апошняй сесіі Сьв. Синоду Праваслаўнае Аўтакефальнае Царквы ў Польшчы, якая адбылася перад Калядамі ў Варшаве, разглядалася і справа Віленскае Сэмінарыі.

Перад самай сесіяй Синоду ў Варшаву езьдзіў з дакладам да Мітрапаліта Дзяніса новы пан Дырэкар „упавяствованай“ Сэмінарыі Леон Беляўскі. Не вядома, якія справы на гэтай „канфэрэнцыі“ абгаварываліся... але ўрэшце Синод звольніў 4-х вучыцеляў Сэмінарыі, пазаставіўшы за тое п. Беляўскага да канца школьнага году на становішчы Дырэктара...

Сярод звольненых Синодам зьявіліся: вучыцель гісторыі п. Арцёмьеў, вучыцель грэцкае мовы п. Амбургэр, вучыцель беларускае мовы пан Абрамовіч Зыгмунд і вучыцелька прыродазнаўства п. Гайковічова. Так сама Синод паставіў вярнуць на лацінскую мову звольненага Куратэрыумом п. Харашкевіча, а вызначанага на яго месца п. Тэадаровіча перавесці на грэцкую мову. На беларускую мову Синод прапанаваў п. Паўловіча, беларуса па нацыянальнасьці і старога пэдагога. На гэтай-жа сесіі Синоду была прынятая і прыныцёвая пастанова аб тым, што ў Праваслаўнай Духовнай Сэмінарыі могуць быць вучыцелямі толькі асобы праваслаўныя, апроча прадметаў з „полёністыкі“...

Але ўсе гэтае было пастаноўлена ў Варшаве... Паглядзім, як стаіць гэтая справа на месцы, у Вільні.

Школьная ўлада, відаць, вельмі дужа лічыцца з пастановамі Синоду, хоць-ж бы і Аўтакефальнае Царквы ў Польшчы, бо ўжо распачаліся пасьля Каляд заняткі ў Сэмінарыі і ўсе... засталася пастарому: пан Амбургэр (немец-лютэраніні)— як выкладаў грэцкую мову, так і выкладае, пан Абрамовіч („беларус“—католік)— ня ўступіў свайго месца пану Паўловічу, скончыўшаму Кіеўскую Духовную Акадэмію; не вярнуўся ў Сэмінарыю на лаціну і пан Харашкевіч. Толькі пані Гайковічова „зосталася ўсунента“, але і на яе месца Куратэрыум вызначыў новага вучыцеля так сама паліяка (відаць, згодна з пастановай Синоду?). За тое атрымаў платні „ўрліп“ да канца школьнага году праваслаўны вучыцель п. Арцёмьеў і ўжо ня ходзіць больш у Сэмінарыю на лекцыі; а на яго месца прыслалі з Варшавы нейкага новага вучыцеля, ня глядзячы на тое, што Синод выставіў свайго кандыдата пана Смаржэўскага...

Цікаўна, як будзе рэагаваць на ўсе гэтае Синод „Аўтакефальнае“ Праваслаўнае Царквы ў Польшчы. А мо' і прамаўчыць, памятаючы аб старой пагаворцы: „пакорнае цяля дзёв'х матак сьсець“...

Ад Рэданцыі. Зьмяшчаем гэту заўважку, як цікаўны матэрыял да характарыстыкі рэлігійнае палітыкі польскага ўраду наагул.

найважнейшым чарговым пытаньнем для Чэха-Славакіі зьяўляецца супрацоўніцтва з ССРР.

Ведама-ж, адной гэтай спрэчнай справы даволі дзеля таго, каб распалася штучна зьлепленая „Малая Антанта“.

На 20-га лютага назначана ўжо нарэшце паўгоду адкладаная (якраз з прычыны адносін да ССРР) канфэрэнцыя Малай Антанта. Канфэрэнцыя можа ўжо і высветліць да канца зацягнуўшыся спрэчку.

Ультыматум Чычэрына кітайскаму ўраду.

У кітайскай толькі па назову, а фактычна захопленай Японіяй Манчжуріі ўзгарэўся востры канфлікт між мясцовымі ўладамі і прадстаўнікамі ССРР на Усходня-Кітайскай чыгунцы, якая мае вялікае значэньне для ССРР.

Падбураныя японскімі агентамі кітайскія вайсковыя часьці пачалі рабіць напады і гвалты на гэтай чыгунцы, якая расейска-кітайскай умовай аддана пад загад радавай улады. У апошнія дні канфлікт на чыгунцы дайшоў да таго, што кітайскія ўлады заарыштавалі начальніка чыгункі Іванова, назначанага ССРР, і назначылі свайго кандыдата, хаця расейскага інжэнера, але—ворага радавага ўраду... Гэта выклікала востры пратэст пасада Радаў у Пэкін, Карахана, які пагразіў — заняць чыгунку войскам ССРР. Калі гэта не памагло, дык тады сам Чычэрын выслаў пэкінскаму ўраду ультыматум (рашучае і срочнае трэбаваньне), каб у 3 дні парадак на чыгунцы быў вернёны згодна з умовай. Калі-ж кітайскі ўрад сам бяссьільны гэта зрабіць (ведама-ж, бяссьільны!), дык тады—хай ён упаўнамоціць ССРР зрабіць парадак... Радавы ўрад чакае безадкладнага адказу... Што зробіць бяссьільны пэкінскі ўрад Туана, ня ведама. — У кожным разе пагражае сутычка дзёв'ю фактычных сілаў на Далёкім Усходзе — ССРР і Японіі.

Канфлікт на Далёкім Усходзе.

Японія, якая адкрыта захапіла пад сваю ўладу ўсю Манчжурію, афіцыйна пратэстуе проці ўваходу ў Манчжурію чырвоных войскаў. На запытаньне аднаго з сэнатараў, японскі міністар загранічных спраў

адказаў, што палажэньне ў Манчжуріі наагул паважнае, што Японія зорка сачыць за канфліктамі між ССРР і Кітаем і ў патрэбны момант прыме свае меры.

Узнаўленьне вострага байкоту англійскага гандлю ў Кітаі.

Англійскія купцы і прамыслоўцы ў Кітаі зьявляюцца да свайго ўраду з заявай, што ўвесь англійскі гандаль у Кітаі вісіць на валаску. Калі англійскі ўрад не дапаможа, дык яны будуць усе пабіты канкурэнцыяй Японіі і Амэрыкі.

ХРОНІКА.

— Аб адрэсаванні пільмаў пабеларуску. Паводле распараджэньня аб мове ў паштовых, тэлеграфных і тэлефонных зносінах у ўнутраным абшарах на абшарах ваяводстваў: Палескага, Віленскага, Наваградзкага і паветаў Горадзенскага і Ваўкавыскага, Беластоцкага ваяводства, адрэсы на звычайных пільмах можна пісаць пабеларуску кірыліцай, папольску-ж павінна быць папісана толькі латвіцай. Гэта сама можна пісаць адрэсы, пішучы з другіх абшараў Польшчы ў памянутыя беларускія землі.

Тэлеграмы можна пісаць пабеларуску толькі латвіцай.

У тэлефонных гутарках можна карыстацца таксама беларускай мовай.

Кожны беларус павінен скарыстацца з гэтага распараджэньня і паслугоўцаца роднай мовай на пільмах. Трэба браць ўсё магчымае, паказаць, што мы пісаць пабеларуску хочам і не прапускаем ніводнае магчымае, каб скарыстацца хоць з прыміўных сваіх правоў.

— Беларускі адрывы на лэндар на 1926 г. На днях выйдзе з друку ў другім выданні пасьля канфіскацыі беларускі адрывы сьценны календар на 1926 г.

Календар багаты цікавым літэратурным зместам, з праваслаўнымі і каталіцкімі сьвятамі; друкаваны кірыліцай (гражданкай) і латвіцай. Трэба адзначыць, што ў першым выданні календар вышаў яшчэ ў кастрычніку, але з прычыны канфіскацыі выходзе ў сьвет у новым выданні толькі цяпер.

Кожны сьведомы беларус мусіць купіць свой календар, каб падтрымаць свае выдавецтва, каб паказаць, што хоць познае, але сваё міла і неабходна!

— 3 жыцьця Студэнтаў-Беларусаў. У нядзелю 17. I. 26 г. адбыўся чарговы каледжскі рэфэрат у сваёй сям'е Студ.-Беларусаў. Прачытаў рэфэрат Кал. А. Зянюк на тэму: „Крызіс парлямэнтарызму“. Пасьля рэфэрату адбылася гарбатка і скокі.

Беларуская Кнігарня

Вільня, Завальная вул. 7

просіць усіх ніжэйпаказаных асоб прыслаць паўторныя сьпіскі на заказаныя кніжкі, бо ня глядзячы на тое, што грошы даўно атрыманы, аднак-жа сьпіскаў кніжак, якія былі высланы разам з грашыма, да гэтага часу няма, як відаць усе гэтыя сьпіскі пагінулі на пошце.

Сьпіскі кніжак не атрыманы ад гэтакіх асоб: Грыцука Якава—в. Крулёўскі Мост, Вербіцкі Міхал—в. Масава, Тыменя Іван—в. Яшэвічы, Ясіньскі Л.—п. Лянчыца, Літвінчык Павал—в. Збочкі, Кішко А.—п. Индура, Бекеш Міхал—в. Літва, Кішэнь Андрэй—п. Шаркаўшчына, Вінцукевіч—в. Оханава, Захажэўскі Кізімір—в. Жукоўшчына, Харабурдава Ганна—п. Лапы, Вернікоўскі Язэп—п. Кажангарадак, Лашэвіч Янка—Горадня, Крупнік Уладзімір—в. Залесьсе.

Звалюцыя беларускай адраджэнскай ідэалёгіі і адбіцьце яе у літэратуры.

(Ленцыя А. Луцкевіча).

У мінулыя нядзелю грам. Луцкевіч прачытаў для Беларускага Студэнцкага Саюзу публічную лекцыю на пададзеную ў загалюку тэму.

У гадзінай прамове лектар адзначыў галаўныя этапы ў разьвіцьці беларускае адраджэнскае ідэалёгіі, пачынаючы ад пачатку XIX ст. Першыя шляхоцкія пісьменьнікі, хаця і былі настроены дэмакратычна і нават проці прыгону, не адважаліся, аднак, сваімі творамі будзіць самадзейнасьць беларускіх сялянскіх масаў, баючыся, каб ідэі Вялікае Францускае Рэвалюцыі, якімі шляхта захоплівалася „для сябе“, не паднялі народных масаў да рэвалюцыі. Дык гэныя першыя творы ў беларускай мове—пераважна дыдактычныя, ідэйна бедныя.

Бадай, першым пісьменьнікам, які лічыў патрэбным будзіць актыўнасьць сялянства, зьяўляецца Сыракомля: ў вершу з 1848 году ён вітае рэвалюцыйны падзеі на Захадзе і заклікае беларускую масу разам з шляхтай выступіць на барацьбу з панаваньнем Расеі. Дзеля гэтае-жа мэты ў 1863 г. працуе сярод беларускага сялянства Костусь Каліноўскі, аўтар цэлага раду беларускіх

Перайманыя народнага.

Майі маці.

Да Пятра зязюленька
У лесе кукавала;
Да шлюбю Гануленька
Весела сьпявала.

Ды гуляла, десьылась,
Не хапала ночы.
Ой, вячоркі—веселасьцы!
Ой гады дзёвочы!...

Мінула зязюленькі
У лузе жыраваньне;
Сьцішала Гануленькі

Пры бацькох сьпяваньне.

Ня цьвіці ты, зелейка
Руга-мята ў садзе—
Ўбралі Ганну ў белейка,
Садзяць на пасадае.

— Ой, каханы татачка,

— Рынеш на што яму,

— Выдаеш дзіцятачка

— За нялюба замуж?!

— Ой, матуля родная,

— Чым табе няміла?

— Ці была нягодная,

— Ці не дагадзіла?

Чула сэрца чулае,

Не ўблагаеш просьбай.

Выдаюць патулае

Татка з мамкай грозбай.

Пойдзе кветка польная

У сьвет чужы, за сьветы

Праклінаць бяздольныя

Маладня леты.

Уладзімір Жылка.

рэвалюцыйных лістовак з заклікам да паўстаньня, хаця ў канцы захопліваецца і ідэяі самога адраджэньня беларускага народу. Дзеля „бунтаваньня“ народу зварачаюцца да яго пабеларуску і народнікі, але і яны ідэал бунтарскі злучаюць з нацыянальным, хаця апошні разумеюць вельмі вузка— як адраджэньне толькі мовы.

Да самадзейнасьці, да актыўнасьці і барацьбы клічуць масы і адраджэнцы пачатку XX веку, але ўжо ў імя шырокіх сацыяльных і нацыянальных ідэалаў. Працоўны ідэал выліваецца ў форме сацыялізму, нацыянальна — пашыраецца і паглыбляецца да ідэі ня толькі культурна-нацыянальнае, але і дзяржаўнае самастойнасьці. І клічуць да працы дзеля зьдэяйсньня гэтых ідэалаў ужо не інтэлігенты, клясова адарваныя ад масы, а сыны вёскі, косьць ад косьці і кроў ад крыві беларускіх сялян і работнікаў.

Вялікая Рэвалюцыя на Усходзе давяршыла папярэднюю працу. Маса сталася запраўдным гаспадаром на сваёй зямлі, і пачынаецца перыяд запраўды-ж масавага ўчаься ў тварэньні роднае літэратуры.

Вось, паступовае адбіцьцё гэтых этапаў у беларускай літэратуры і адмаляваў прамоўца ў сваім выкладзе, адзначыўшы, што найвялікшыя літэратурныя цэннасьці ў беларусаў паўсталі, як сынтэз абедзвюх ідэалёгіяў беларускага руху: сялянскае і работніцкае. Найярчэйшым доказам гэтага зьяўляецца творчасць Янкі Купалы. Лектар адзначыў так-жа, што найнавейшая літэратурная творчасць маладога пакаленьня беларускіх пісьменьнікаў не зьяўляецца ані выключна сялянскай, ані выключна работніцкай: „маладня“ таксама чуць сябе „дома“ ў беларускім ужо месце, як і на вёсцы.

Саля была поўная слухачоў, пераважна студэнцкае моладзі.

Х. Б.

Карэспандэнцыі.

„Dożywotna rada gminna“.

(Малая-Бераставіца, Горадзенскага пав.).

Аб пекным назове „самаўрад“ штосьці і ў Сойме, здаецца, калісь гаварылі, штось ухвалялі і запісалі ў „кнігу пратаколаў“ толькі для каго ўсё гэта—ня ведаем?!—Можа дзе ў этнаграфічнай Польшчы і існуюць самаўрады, хоць і там, як чуваць, з гэтым „туга“; — але ў нас, у Заходняй Беларусі, дык аб гэтым і гаварыць няма чаго. — У нас гміна — гэта „хфальварак п. Староста“, а войт — гэта эканом гэтага хвальварку, назначаны тым жа старостам! А калі не, — дык кіруе ёю якісьці абшарнік гэтае гміны!

Аб гэтым ужо ўсе ведаюць, хто толькі чытае беларускія газэты, і гаварыць аб гэтым можа і ня прыходзілася-б, — але ёсьць у чалавека гэтка болькі, што аб іх проста, здаецца, неабходна трэба сказаць ці—лепей—крыкнуць; — тады на сэрцы мякчай робіцца, душа капельку супакоіваецца, што не адзін ты аб гэтым бяспраўі і няпраўдзе ведаеш, а ведаюць аб ім усе!

Вось дзеля гэтага і я трохі хачу сказаць аб сваёй гміннай радзе — гэтым клясычным „самаўрадзе“.

Ніхто не памятае—нават тыя, што вярнуліся ў 1920 годзе з Расеі, — кім, як і калі выбіралася наша Мала-Бераставіцкая гмінная рада. І маем цяпер нязьменны і несмяротны гэты яе склад: „па сзеце“ яе стаіць пан абшарнік Ваўкавыскі, які і верхаводзіць усім жыцьцём у гміне. А „szlon-

kowe" рады вось што з сябе прадстаўляюць: адзін з іх—Памфіл Тапчылко з в. Каменка—з мятлою і рыдлёўкаю заўсёды „urzęduje“ ў гміне, але ніколі ня бывае гмінным радным. Рэшта „szlonków“—або дзея „honoru“ сядзяць розам з п. Ваўкавыскім, або іншыя—паддонкі грамадзянства, — што калісь мелі супольна з войтам нейкія „цёплыя“ інтарэсы і належаць да вясковай „арыстакраты“. Яны, каб ня страціць ласкі ў гэтага нана, служаць мёртвым аружжам абшарніка, зьяўляюцца на паседжаньні толькі дзеля кворума, каб падаць галасы за тое, чаго хоча п. Ваўкавыскі.

І гэтак гэтыя „інтэлігенты—арыстакраты“, хоць і пасоўна, дзяруць розам з п. Ваўкавыскім скуру з нашага гаротнага брата селяніна і п'юць яго кроў!

Што робіць „гмінная рада“, ніхто ня ведае, толькі даведваемся аб падатках, якімі абкладае нас—сялян гэная рада. — Тут ідэальнае царства спакою, цішыні і згоды! — Усе, як пад гіпнозам, робяць тое, што кажа п. Ваўкавыскі; гэтак пры выбарах новага войта, калі п. Ваўкавыскі напісаў прозьвішча Дудка, дык усе зрабілі тое-ж самае!

І—ясна—гэта Дудка будзе трубіць — на павадку п. Ваўкавыскага—у сваю дудачку тое, што скажа яму абшарнік!

Гэтак сама, як выбары войта, аднагалосна і бяз спрэчак прайшоў бюджэт гміны на 1926 год.— Бюджэт у ліку 22.000 зл., з якога:

7.000 на паліцыю, (а ў нас іх аж 5!)

8.000 на гміну а 7.000 дэфіцыту за мінулы год.

Плацім мы ўсялякія падаткі „państwowe“ і розныя ссыпкі, ды і яшчэ трэба гэтыя 22.000. І гэта мусіць заплаціць сяляне гміны, подова вёсак якой знішчожана вайной, а людзі сядзяць у зямлянках, і галодная сьмерць так і шчэрць зубы!

І нашыя радныя не пасьмелі слова сказаць проці гэтага, каб не папсаваць „dobrych stosunków“ з начальствам! Ганьба ім!

Вось, якая наша рада! Гэта наймацнейшы „габінэт“ у Польшчы, які залажыўся за часоў п. Пілсудскага і перасядзеў усе польскія ўрады і ўлады!

Добры прыклад.

(Вёска Алашкі, Пастаўскае гміны).

Праходжу я цераз вёску, бачу: стаіць грамада мужчын на вуліцы і аб чымсьці вядзе гутарку.

— Добры дзень, грамадзяне?—вітаю іх.

— „Добры, добры дзень“ — разам адказваюць некалькі галасоў.

— Што, сяньня сьвята ў Вас?

— „Сьвята і не абы якое яшчэ“ — хваліцца дзядок з грамады. І, адзін аднаго перабіваючы, як быццам кожнаму трэ' было хутчэй выліць сваю радасьць, што відаць было па міне іх, загаварылі:

„Янка... ня вытрымаў... прышоў ізноў да нас... ня будзе калечыць нашых дзетак... не смакуюцца грошы і г. д.“

— Але-ж я нічагусеньні не разабраў з вашага гоману. Мо ляпей ты, дзядуня, раскажаш мне адзін?— зьвярнуўся я да першага з грамады. Раскашчык, аблапёршыся аб балясіну і крыху падумаўшы, пачаў паволі апавядаць знаёмыя беларусу „байкі“.

— „Цяжка было калісьці (а цяпер ляпей? — чуваць голас у грамадзе). Пасьля міру, які хтосьці зрабіў у Рызе, мы былі выкінуты, як абгрызеныя косткі на сьметнік, скуль мог нас скапіць першы бадзьялы... Раскашчык затрымаўся, уздахнуў.

— „Тады, як усе народы рыхтуюцца зрабіць і зрабілі самі сабе лёс,—мы, беларусы, жывем на ласцы лёсу! Ніскуль ратунку, ніскуль братняй рукі помачы... Ну, проста хоць ня жыві на гэтым апастылым сьвеце.“

Тутак ізноў затрымаўся.

— „Наша інтэлігенцыя, якая лічыла сябе правадырамі вёскі, у цяжкую пару нашага жыцьця паўцякала ў Расею, а застаўшыся—на службе ў „жонду“ за бліскучымі казырамі. Гледзячы на другіх, паехаў на курсы ў Кракаў і наш настаўнік, жыхар нашае вёскі, Янка Сікора, які, як Юдаш, меў нас прадаваць. Але, дзякуй Высокаму Богу, павярнуў яго ізноў да нас, бо, бачучы нашыя мукі, ня вытрымаў і падаўся да дымісіі, каб дзядліць з намі і гора і радасьць“.

— Як, Янка Сікора атрымаў дымісію?

— „Атрымаў і цяпер ужо ня „вучыць“ нашых дзетак“.

Часьць табе, браце! Ты прышоў да нас яшчэ ня позна. Няхай твой прыклад змусяць падумаць і другіх, што ім рабіць!..

Часьць і табе, грамада! Ты сваім „мужыцкім“ розумам здалела, калі вам рабіць сьвята!..

— Падарожны.

Рэлігійнае жыцьцё.

(М-ка Дзятлава, Слонімскага павету).

Ад канца вайны настаўцедем прываслаўнае царквы тут зьяўляецца сьвяшчэньнік аец Камар. Трэба сказаць праўду гэты сьвяшчэньнік з добраю чулай душою,—на ўсе царкоўныя трэбы адзываецца палюдзку, так, што бяднейшаму селяніну ўсё такі даступна згаварыцца з ім ў цане. Ня маючы ў сабе тае вялікае панскае фанабэрыі, якую маюць амаль што ня ўсе папы, ён заслужыў у сваіх прыхаджан пашану, як добры пастыр.

Аж нешта ў канцы 1925 г. давялося пачуць ад яго папраўдзе нешта новае. Іншыя гаварылі, што ён захварэў цяжка на так-званую „панскую хваробу“, якая здаўна зьвіла сабе ў нашым краі вялікае гняздо. Пад яе цяжарам на Коляды ён у сваёй прамове парасейску пачаў злосна крыць-

каваць беларускіх дзэячоў, называючы іх працу няўдалай выдумкай, якая нічога ня варта, дзеля таго, што знаходзіцца ў апазіцыі да польскай дзяржаўнасці. „У беларускай прэсе—гаварыў ён— заўсёды чуеш нараканьні на тое, што Урад накладае на нас непамэрныя падаткі. Падаткі мы павінны плаціць ахвотна, хоць самыя найвялікшыя, бо і сам наш вучыцель Хрыстос, жывучы на зямлі, плаціў іх“.

Забывўся „добры пастыр“, што многа такіх людзей, якія павінны прадаць апошнюю кароўку, каб быць свабодным ад іх!

За гэтыя і ім падобныя выступленьні ў расейскай мове, якая абрыдла сялянам горш печанай рэдзкі, яго ўсе дужа ня ўзлюблілі. Але, вось на Новы Год па ст. ст. узрадаваў усіх быўшых ў царкве яго малодшы брат, які хутка будзе сьвяшчэньнікам, сваёй беларускай прамовай. З якім зацікаўленьнем была праслухана яна людзьмі, на гэта ня хопіць слоў апісаць. Усе, хто выходзіў з царквы, калі адбываліся казаньні ў расейскай мове, якую вясковыя сяляне не разумеюць, цяпер проста душылі адзія другога, каб праціснуцца і пачуць родныя словы, якія гэтак міла гучэлі ў царкоўным будынку, нацаўняючы сэрца незямною радасьцяй. Былі кабеты, што проста плакалі з радасьці, чуучы роднае слова, якое для іх было зразумела і міла для слуху.

Н. Жальба.

„Айцы духоўныя“.

(М. Глыбокае, Дзісенскага пав.).

Здаецца ўжо няраз пісалі ў белар. газэтах аб нашых „св. айцох“ і іх уплывах на жыхарства асабліва на моладзь! Ад гэтых уплываў людзі патроху перастаюць хадзіць у царкву. Моладзь дык асабліва карыстае з гэтых уплываў!..

Надоячы адзін хлапец напіўся добра, а на натацью маткі адказвае:

— Э! грэху няма ніякага! Хіба ты ня бачыла ўчора айца Пятра, ці дзяка, або псаломшычка!..

І сапраўды нашы „айцы“ п'юць зашмат!..

А п'ючы—адбіваюць ахвоту прыхаджан хадзіць у царкву. А кожны добра ведае, што, як няма даходу — дык наступае крызіс фінансаў. У сучасны момант у нашых „айцоў“—як і ў Польшчы, крызіс фармальны!.. як яны гавораць. Але няпраўда, што крызіс, бо прыход вялікі, а дзяруць добра ў прыпадку шлюбу, хрысьцін і нат хаўтуроў. А каб ня ўпусьціць месца, дык бацьшэ (ах, праўда іх у нас аж два!) ганяць сваіх прыхаджан, што ня ходзяць у царкву, не клапацяцца аб яе рамонце і г. д.

Праўда, царква наша запушчана, і рамонт яе рупіў прыхаджан, але цяпер дык і ахвота адпала.

19./XII. 1925 г. адпраўляў наш айцец Пётра вчэрню... ды так шчыра, што аж словы шукаў у кішані, але дзякуй дзядзю, які меў больш моцную галаву і ўвесь час падказываў бацьшэ, што казаць. А як нёс бацьшэка Эвангелье, — дык так апошняе цудам неяк не апынулася на падлозе. І так-сяк адтарабанілі?!!..

Ну і ратуй тут сваю душу! Больш нагрэшыш, як намолішыся!..

Праўда, другі айцец Мікола благачынны за вельмі шмат клапаціцца аб сваім зямным раі, але ўсё-ж-такі можа служыць прыкладам, як духоўнік, бо гарэлі зусім ня п'е і службу адпраўляе добра.

І гэтыя духоўнікі давалі айцу Міколе падпіску, што ня будуць больш піць,—але гэта падпіска памагла, як мёртваму кадзіла.

А прыхаджане пагаварываюць: раней трэба адмантаваць служыцеляў, а пасля прыступіць да самое царквы.

Прыхаджані.

Вясковае хроніка.

(Гміна Пацаўская).

Апошнімі часамі ў нас дзэюцца дужа цікавыя рэчы. Так, напр., у вёсцы Лудзіч Пётр Верабей хацеў утапіць сваю жонку. У той час, як яна брала ваду, ён, падкраўшыся, за ногі перакінуў яе ў студню; з прычыны таго, што вады было мала, яе адратавалі небегшыя суседзі, а ён ад страху перад карай павесіўся.

3 Радавае Беларусі.

На район—сямёхгодна!

Менск. У сучасны мамэнт па ўсіх акругах БССР налічваецца 237 сямёхгодак, але большасьць іх знаходзіцца ў местах. Дзеля гэтага Народны Камісарыят Асьветы маніцца ў найбліжэйшым часе адчыніць цэлы рад новых сямёхгодак з такім рахункам, каб на кожны район (б. воласьць) прыпадала ня менш адной сямёхгодкі.

Дзяцей малодшага веку ахоплена школам і ў 1925—26 годзе ў местах—94 проц., у вёсках—68 проц.

Правядзеньне нацыянальнае палітыкі.

Полацк. Пленум АБК паставіў больш рашуча праводзіць беларусізацыю. Усім установам тэрмінова скласьці плян пераходу ўсяго апарату на беларускую мову да вызначанага 2-ой сэсіі ЦВК 6-га скліканьня тэрміну. Усякі савецкі працаўнік, які можа гаварыць на беларускай мове, павінен выступаць пабеларуску.

Кожная савецкая ўстанова павінна мець газэту „Сав. Беларусь“. У газэце „Полацкі Араты“ зьмяшчаць 50 проц. беларускага тэксту, а ў далейшым трымаць курс на канчатковы пераход на беларускую мову.

Абавязковыя паставы друкаваць у газэце пабеларуску.

Правесці безадкладна праверку ведаў беларусказнаўства ўсім працаўніком устаноў, якім тэрмін скончыўся, або канчаецца.

Прырост насяленьня.

Водлуг вестак ЦСУ за першыя 4 м-цы 1925 г. у БССР зарэгістравана 50.027 нараджэньняў. З гэтага ліку на вёску падае 46.820 ч.

Прырост насяленьня Беларусі за 1924 г. складае: па гарадох 19 ч. на тысячу жыхароў, а па акругах—29 на тысячу жыхароў.

Гаспадарскія справы.

Белсельсаюз вядзе перагаворы аб набыцьці для Беларусі 2.000 каней, якія будуць прадавацца на мясцох ня вышэй рынковых цэн.

З расадніку птаства „Пяцеўшчына“ (ў Меншчыне) Нар. Камісарыят Зямляробства распачаў водпуск птушак арцелям, камунам і паасобным грамадзянам. Сярод гэтых птушак заслугуюць увагі куры-міворкі, гусі і качкі найлепшага мясцовага гатунку, чорныя індкі і інш.

У вёсцы Савіч, папіўшыся, хлопцы завяліся біцца. Войка вялася на ваенны лад, дык адзін ужо ў зямлі, другі няведама ці вылячыцца, трэйці-ж на ўрадавым хлебе ў Слоніме.

У сяле Вязовы на калядныя сьвяты забіты куляй Казімер Бомбэр; вінаватых покуль-што не знайшлі.

У вёсцы Александровічы за падаткі войт Пацаўскае гм. з паліцыйнай уначы забралі ў аднаго чалавека чатыры капы жыта, у другога карову, ў трэйцяга сячкарню і г. д.

Вось дык прыйшоў час!

Н. Ж.

Усячына.

Падлога з паперы.

У Амэрыцы пачынаюць усё шырэй ужываць для падлогі замест драўляных дошчачак—папяровую масу. Гэтыя падлогі аказаліся шмат ў чым лепшымі за драўляныя. У іх няма шчылін, у якіх нагромаджаецца пыл, мікробы, а знача і хваробы. Апрача таго, яны ляпей чымся дзэрава глушаць усялякія шумы і гукі, а таксама кепска праводзяць цяпло. Урэшце папяровая падлога дзешавей драўлянай.

УВАГА!

ВЫЙШАУ З ДРУКУ І ПРАДАЕЦЦА
ДА УНО ЧАКАНЫ

НАВІНА!

БЕЛАРУСКІ АДРЫЎНЫ КАЛЕНДАР на 1926 год.

Календар вялікага фармату, на добрай паперы, друкаваны двума хварбамі, кірыліцай і лацінай.

ЗЬМЕСТ КАЛЕНДАРА: Сьвяты прываслаўныя і каталіцкія на стараму і новаму стылю. Усход і захад сонца на што-дзень, подлуг спецыяльных аблічэньняў Віленскай Унівэрсытэцкай Абсэрваторыі. Кароткія апавяданьні і вершы найлепшых беларускіх пісьменьнікаў і песьняроў. Розныя гаспадарскія і практычныя рады аб тым, як вясці гаспадарку ў полі і хаце. Як гадаваць дзяцей і г. д. Пагода паводле сталетняга календара. Як пазнаць характар чалавека. Біяграфіі беларускіх дзэячоў і пісьменьнікаў. Статыстыка. Найцікавейшыя беларускія жарты. Рознародны і багаты зьмест календара ставіць яго ў рады найлепшых заграничных календароў, пазастаўляючы за сабой усе краёвыя выданьні.

УВАГА: Календар надрукаваны ў кастрычніку, але з прычыны канфіскацыі ня мог выйсьці перад Новым годам. Кожны сьведомы беларус павінен мець і пашыраць беларускі адрыўны календар.

Календар высылаецца па пошце па атрыманьні грошаў.

Цана календара (блэк) 1 зл.

Прадаўцам 30 проц. снідні (пры куплі ня меней 10 экзэмпляраў).

На перасылку да 5-ці эгз. далучаць 50 грош. і болей 5-ці—1 зл. 20 грош.

Галоўны ськлад. Вільня, Беларускае Кнігарня, Завальная вул. № 7.